

διαβάσεως αὐτοῦ. Μέχρι μὲν δὴ τοῦ Τύγριδος, ὅπου Ἀλέξανδρος 79. διέβη, σαδίους δισχιλίους καὶ τετρακοσίους γράφει ἐντεῦθεν δ' ἐπὶ τοὺς ἐξῆς τόπους διὰ Γαυγαμήλων καὶ τοῦ Λύκου καὶ Ἀρβήλων καὶ Ἐκβάτανων, ἧ Δαρεῖος ἐκ τῶν Γαυγαμήλων ἔφυγε, μέχρι Κασπίων πυλῶν, τοὺς μυρίους ἐκπληροῖ, τριακοσίους μόνον πλεονάσας. Τὸ μὲν δὴ βόρειον πλευρὸν οὕτω καταμετρεῖ· οὐ παράλληλον ταῖς ὄρεσι Σεις, οὐδὲ τῇ διὰ Στηλῶν καὶ Ἀθηνῶν καὶ Ρόδου γραμμῇ· ἡ γὰρ Θαψάκος πολὺ τῶν ὄρων ἀφέστηκε, συμπίπτει δὲ καὶ τὸ ὄρος καὶ ἡ ἀπὸ Θαψάκου ὁδὸς ἐπὶ τὰς Κασπίους πύλας· καὶ τάγε προσάρκτια μέρη τοῦ ὄρους, ταῦτ' ἐσίν.

Ἀποδοὺς δὲ τὸ βόρειον οὕτω πλευρὸν, τὸ δὲ νότιον, φησὶ, 80. παρὰ μὲν τὴν Θαλατταν οὐκ ἔστι λαβεῖν, διὰ τὸ τὸν Περσικὸν ἐμπίπτειν κόλπον· ἀπὸ Βαβυλῶνος δὲ διὰ Σούσων, καὶ Περσепόλεως καὶ τῶν ὀρίων τῆς τε Περσίδος καὶ τῆς Καρμανίας, σαδίους εἶναι ἑννακισχιλίους καὶ διακοσίους· νότιον μὲν λέγων, παράλληλον δ' οὐ λέγων τῷ βορείῳ τὸ νότιον. Τὴν δὲ διαφωγίαν τοῦ μήκους φησὶ συμβαίνειν, τοῦ τε βορείου τεθέντος πλευροῦ καὶ τοῦ νοτίου, διὰ τὸ τὸν Εὐφράτην μέχρι τινὸς πρὸς μεσημβρίαν ῥυέντα πρὸς τὴν ἔω πολὺ ἐγκλίνειν.

Τῶν δὲ πλαγίων πλευρῶν τὴν ἐσπερίαν λέγει πρῶτον· ἦν ὁποία τίς ἐστιν, εἴτε μία, εἴτε δύο, ἐν μέσῳ πάρεσι σκοπεῖν. Ἀπὸ γὰρ τῆς κατὰ Θαψάκον φησὶ διαβάσεως παρὰ τὸν Εὐφράτην, εἰς μὲν Βαβυλῶνα σαδίους εἶναι τετρακισχιλίους ὀκτακοσίους, ἐντεῦθεν δ' ἐπὶ τὰς ἐκβολὰς τοῦ Εὐφράτου καὶ πόλιν Τερηδόνα τρισχιλίους· τὰ δ' ἀπὸ Θαψάκου πρὸς ἄρκτους, μέχρι μὲν τῶν Ἀρμενίων πυλῶν καταμεμετροῦσθαι, καὶ εἶναι ὡς χιλίους καὶ ἑκατόν· τοὺς δὲ διὰ Γορδουαίων καὶ Ἀρμενίων μηκέτι· διὸ δὴ παραλείπειν αὐτούς. Τοῦ δὲ πρὸς ἔω πλευροῦ, τὸ μὲν διὰ τῆς Περσικῆς κατὰ μήκος ἀπὸ τῆς Ἐρυθρᾶς ὡς ἐπὶ Μηδίαν

80. καὶ τὰς ἄρκτους, οὐκ ἔλαττον εἶναι δοκεῖ τῶν ὀκτακισχιλίων ἀπὸ δὲ τινῶν ἄκρωτηρίων, καὶ ὑπὲρ τοὺς ἑννακισχιλίους· τὸ δὲ λοιπὸν διὰ τῆς Παραιτακητῆς καὶ Μηδίας ἐπὶ Κασπίους πύλας ὡς τρισχιλίων· τὸν δὲ Τύγριν ποταμὸν καὶ τὸν Εὐφράτην, ῥέοντας ἐκ τῆς Ἀρμενίας πρὸς μεσημβρίαν, ἐπειδὴν παραμείψονται τὰ τῶν Γορδυαίων ὄρη, κύκλον μέγαν περιβαλομένους, καὶ ἔμπεριλαβόντας χώραν πολλήν τὴν Μεσοποταμίαν, ἐπιστρέφει πρὸς χειμερινὴν ἀνατολήν καὶ τὴν μεσημβρίαν, πλεόν δὲ τὸν Εὐφράτην. Γινόμενον δὲ τοῦτον ἔργιον αἰεὶ τοῦ Τύγριδος, κατὰ τὸ Σεμράμιδος διατείχισμα, καὶ κώμην καλουμένην Ἰππῶ, διασχόντα ταύτης ὅσον διακοσίους σταδίους, καὶ ῥυέντα διὰ Βαβυλῶνος, ἐκπίπτει εἰς τὸν Περσικὸν κόλπον. Γίνεται δὴ, φησὶ, τὸ σχῆμα τῆς Βαβυλωνίας καὶ Μεσοποταμίας ὑπηρεσίῳ παραπλήσιον. Ὁ μὲν δὴ Ἐρατοσθένης τοιαυτὴ εἶρηκε.

Περὶ δὲ τῆς τρίτης σφραγίδος, καὶ ἄλλα μὲν τινα ἀμαρτήματα ποιεῖ, περὶ ὧν ἐπισκεψόμεθα· ἃ δὲ Ἰππαρχος προφέρει αὐτῷ, οὐ πάνυ. Σκοπῶμεν δ' ἃ λέγει. Βουλόμενος γὰρ βεβαιῶν τὸ ἐξάρχης, ὅτι οὐ μεταθετέον τὴν Ἰνδικὴν ἐπὶ τὰ νοτιώτερα, ὡσπερ Ἐρατοσθένης ἀξιοῖ, σαφὲς ἂν γενέσθαι τοῦτο μάλιστα

81. φησὶν ἐξ ὧν αὐτὸς ἐκεῖνος προφέρεται· Τὴν γὰρ τρίτην μερίδα κατὰ τὴν βόρειον πλευρὰν εἰπόντα ἀφορίζεσθαι ὑπὸ τῆς ἀπὸ Κασπίων πυλῶν ἐπὶ τὸν Εὐφράτην γραμμῆς σταδίων μυρίων οὔσης, μετὰ ταῦτα ἐπιφέρειν, ὅτι τὸ νότιον πλευρὸν τὸ ἀπὸ Βαβυλῶνος εἰς τοὺς ὄρους τῆς Καρμανίας, μικρῷ πλείονων ἐστὶν ἢ ἑννακισχιλίων· τὸ δὲ πρὸς δύσει πλευρὸν ἀπὸ Θαψάκου παρὰ τὸν Εὐφράτην ἐστὶν εἰς Βαβυλῶνα, τετρακισχίλιοι ὀκτακόσιοι σταδίοι, καὶ ἐξῆς ἐπὶ τὰς ἐκβολὰς τρισχίλιοι· τὰ δὲ πρὸς ἄρκτον ἀπὸ Θαψάκου, τὸ μὲν ἀπομεμετρηῆσθαι μέχρι χιλίων ἑκατὸν, τὸ λοιπὸν δ' οὐκέτι. Ἐπεὶ τοίνυν, φησὶ, τὸ μὲν βόρειον

ἔστι πλευρὸν τῆς τρίτης μερίδος ὡς μυρίων· ἡ δὲ τούτων παραλλ- 81.  
ληλος ἀπὸ Βαβυλῶνος εὐθεία, μέχρι ἀνατολικοῦ πλευροῦ,  
συνελογίσθη μικρῶ πλείονων ἢ ἑννακισχιλίων· ὅπλον ὅτι ἡ Βαβυ-  
λῶν, οὐ πολλῶ πλείοσιν ἢ χιλίοις σαδίοις ἔστιν ἀνατολικωτέρα  
τῆς κατὰ Θαψάκου διαβάσεως.

Ἐρούμεν δ' ὅτι, εἰ μὲν ἐπὶ τῆς αὐτῆς μεσημβρινῆς εὐθείας  
ἐπ' ἀκριβῆς ἐλαμβάνοντο αἱ τε Κάσπιοι πύλαι, καὶ οἱ ὄροι  
τῶν Καρμανίων καὶ Περσῶν, πρὸς ὄρθάς τε ἤγοντο ἀπὸ τῆς  
λεχθείσης μεσημβρινῆς εὐθείας, ἢ τε ἐπὶ Θαψάκου, καὶ ἢ ἐπὶ  
Βαβυλῶνα, συνέβαινεν ἂν τοῦτο. Ἡ γὰρ προσεκβαλλομένη τῇ  
διὰ Βαβυλῶνος μέχρι τῆς διὰ Θαψάκου εὐθείας μεσημβρινῆς,  
ἴση ἂν ἦν πρὸς αἴσθησιν, ἢ πάρισός γε, τῇ ἀπὸ Κασπίων  
πυλῶν εἰς Θαψάκον· ὥσε τῇ ὑπερογῇ ἐγίνετ' ἂν ἀνατολικωτέρα  
ἢ Βαβυλῶν τῆς Θαψάκου, ἢ ὑπερέχει ἢ ἐκ Κασπίων πυλῶν  
εἰς Θαψάκον τῆς ἐκ τῶν Καρμανίων ὄρων εἰς Βαβυλῶνα.  
Ἄλλ' οὔτε τὴν διορίζουσαν γραμμὴν τὸ ἐσπέριον πλευρὸν τῆς  
Ἀριανῆς ἐπὶ μεσημβρινοῦ κειμένην εἴρηκεν Ἐρατοσθένης, οὐδὲ  
τὴν ἀπὸ Κασπίων πυλῶν ἐπὶ Θαψάκου, πρὸς ὄρθάς τῇ διὰ  
τῶν Κασπίων πυλῶν μεσημβρινῇ, ἀλλὰ μᾶλλον τὴν τῷ ὄρει  
γραφομένην, πρὸς ἣν ἢ ἐπὶ Θαψάκου γωνίαν ποιεῖ, ἀπὸ τοῦ  
αὐτοῦ σημείου κατηγμένη, ἀφ' οὔ καὶ ἢ τοῦ ὄρους γραμμὴ  
οὔθ' ἢ ἐπὶ Βαβυλῶνα ἀπὸ τῆς Καρμανίας ἠγμένη παραλληλος  
εἴρηται τῇ ἐπὶ Θαψάκου ἠγμένη· οὐδ' εἰ παραλληλος ἦν, μὴ  
πρὸς ὄρθάς δὲ τῇ διὰ Κασπίων πυλῶν μεσημβρινῇ, οὐδὲν ἂν  
ἐγίνετο πλέον πρὸς τὸν συλλογισμόν.

Ὁ δὲ, ταῦτα λαβὼν ἐξ ἐτοίμου, καὶ δείξας, ὡς οἶεται, διότι  
ἡ Βαβυλῶν κατὰ Ἐρατοσθένη Θαψάκου ἀνατολικωτέρα ἔστι  
μικρῶ πλείοσιν ἢ χιλίοις σαδίοις, πάλιν ἄλλο πλάττει λῆμμα 82.  
ἑαυτῷ πρὸς τὴν ἐξῆς ἀπόδειξιν, καὶ φησὶν, εἰ ἐννενηθῆ ἀπὸ  
Θαψάκου ἐπὶ μεσημβριαν εὐθεῖα ἀγομένη, καὶ ἀπὸ Βαβυλῶνος

82. ἐπὶ ταύτην κάθετος, τρίγωνον ὀρθογώνιον ἔσεσθαι, συνεστῆκός ἐκ τε τῆς ἀπὸ Θαψάκου ἐπὶ Βαβυλῶνα τεινούσης πλευρᾶς, καὶ τῆς ἀπὸ Βαβυλῶνος καθέτου, ἐπὶ τὴν διὰ Θαψάκου μεσημβρινὴν γραμμὴν ἠγμένης, καὶ αὐτῆς τῆς διὰ Θαψάκου μεσημβρινῆς. Τούτου δὲ τοῦ τριγώνου τὴν μὲν ὑποτείνουσαν τῇ ὀρθῇ, τὴν ἀπὸ Θαψάκου εἰς Βαβυλῶνα τίθησιν, ἣν φησι τετρακοσχιῶν ὀκτακοσίων εἶναι· τὴν δ' ἐκ Βαβυλῶνος εἰς τὴν διὰ Θαψάκου μεσημβρινὴν γραμμὴν κάθετον, μικρῶ πλείονων ἢ χιλίων, ὅσων ἦν ἡ ὑπεροχὴ τῆς ἐπὶ Θαψάκον πρὸς τὴν μέχρι Βαβυλῶνος. Ἐκ δὲ τούτων καὶ τὴν λοιπὴν τῶν περὶ τὴν ὀρθὴν συλλογίζεται, πολλαπλάσιον οὔσαν τῆς λεχθείσης καθέτου. Προσίσθῃσι δὲ ταύτῃ τὴν ἀπὸ Θαψάκου πρὸς ἄρκτον ἐκβαλλομένην μέχρι τῶν Ἀρμενίων ὄρων, ἥς τὸ μὲν ἔφη μεμετρηθῆσθαι Ἐρατοσθένους, καὶ εἶναι χιλίων ἑκατὸν, τὸ δ' ἀμέτρητον ἑξ. Οὗτος δ' ἐπὶ τοῦλάχιστον ὑποτίθεται χιλίων, ὥστε τοὺς συνάμφω δισχιλίων καὶ ἑκατὸν γίνεσθαι· ὁ προσθεὶς τῇ ἐπ' εὐθείας πλευρᾷ τοῦ τριγώνου μέχρι τῆς καθέτου τῆς ἐκ Βαβυλῶνος, πολλῶν χιλιάδων λογίζεται [τὸ] διάστημα τὸ ἀπὸ τῶν Ἀρμενίων ὄρων, καὶ τοῦ δι' Ἀθηνῶν παραλλήλου μέχρι τῆς ἐκ Βαβυλῶνος καθέτου, ἥτις ἐπὶ τοῦ διὰ Βαβυλῶνος παραλλήλου ἴδρυται. Τὸ δὲ γε ἀπὸ τοῦ δι' Ἀθηνῶν παραλλήλου ἐπὶ τὸν διὰ Βαβυλῶνος δείκνυσιν οὐ μείζον ὢν σαδίων δισχιλίων τετρακοσίων ὑποτεθέντος τοῦ μεσημβρινοῦ παντὸς τοσοῦτων σαδίων, ὅσων Ἐρατοσθένους φησίν. Εἰ δὲ τοῦτο, οὐκ ἂν ἦν τὰ ὄρη τὰ Ἀρμένια καὶ τὸ τοῦ Ταύρου ἐπὶ τοῦ δι' Ἀθηνῶν παραλλήλου, ὡς Ἐρατοσθένους, ἀλλὰ πολλαῖς χιλιάσι σαδίων ἀρκτικώτερα κατ' αὐτὸν ἐκεῖνον. Ἐνταῦθα δὴ πρὸς τῶ τοῖς ἀνεσκευασμένοις λίμμισσι προσχρῆσθαι, πρὸς τὴν τοῦ ὀρθογωνίου τριγώνου τάξιν, καὶ τοῦτο λαμβάνει πρὸς τὸ μὴ διδόμενον, τὸ τὴν ὑποτείνουσαν τῇ ὀρθῇ γωνίᾳ τὴν ἀπὸ Θαψάκου γραμμὴν εὐθείαν εἶναι μέχρι Βαβυλῶνος ἐν σαδίοις



τετρακισχιλίους ὀκτακοσίους. Παρά τε γὰρ τὸν Εὐφράτην φησὶν 82. εἶναι τὴν ὁδὸν ταύτην ὁ Ἐρατοσθένης, καὶ τὴν Μεσοποταμίαν σὺν τῇ Βαβυλωνίᾳ μεγάλῳ κύκλῳ περιέχεσθαι λέγων ὑπὸ τε τοῦ Εὐφράτου καὶ τοῦ Τίγριδος, τὸ πλεον δὲ τῆς περιοχῆς ὑπὸ τοῦ Εὐφράτου συμβαίνει φησὶν ὡσθ' ἢ ἀπὸ Θαψάκου εἰς Βαβυλῶνα εὐθεῖα οὐτ' ἂν παρά τὸν Εὐφράτην εἴη, οὐτ' ἂν 83. τοσοῦτων σταδίων, οὐδ' ἔγγυς. Ἀνατέτραπται οὖν ὁ συλλογισμὸς. Καὶ μὴν εἴρηται γε, ὅτι οὐχ οἷόν τε, θυεῖν δεδομένων γραμμῶν ἀπὸ τῶν Κασπίων πυλῶν κατὰγεσθαι, τὴν μὲν ἐπὶ Θαψάκου, τὴν δ' ἐπὶ τὰ τῶν Ἀρμενίων ὄρη τὰ κατάλληλα τῇ Θαψάκῳ, ἀπέχοντα τῆς Θαψάκου τοῦλάχιστον, κατ' αὐτὸν τὸν Ἰππαρχον, δισχιλίους καὶ ἑκατὸν σταδίους, ἀμφοτέρας παραλλήλους εἶναι καὶ ἀλλήλαις, καὶ τῇ διὰ Βαβυλῶνος, ἣν νότιον πλευρὰν Ἐρατοσθένης ἔκαλεσεν. Ἐκεῖνος μὲν οὖν οὐκ ἔχων καταμετρημένην εἰπεῖν τὴν παρά τὰ ὄρη ὁδὸν, τὴν δ' ἀπὸ Θαψάκου ἐπὶ Κασπίους πύλας, ταύτην εἶπε, καὶ προσέθηκε τὸ, Ὡς τυπωδῶς εἰπεῖν ἄλλως τε τῷ βουλομένῳ τὸ μῆκος εἰπεῖν τῆς μετὰ τὴν Ἀριανὴν μέχρι Εὐφράτου χώρας, οὐ πολὺ διέφερε ταύτην ἢ ἐκείνην καταμετρεῖν. Ὁ δ', ὡς παραλλήλους ὑπακούων λέγεσθαι, τελῶς ἂν δόξειε καταγινώσκειν παιδικὴν ἀμαθίαν τανθρώπου. Ταῦτα μὲν οὖν δεῖ εἶναι ὡς παιδικά.

Ἄ δ' ἂν τις αἰτιάσαιτο τοῦ Ἐρατοσθένους τοιαῦτά ἐστι. Καθάρπερ γὰρ ἢ κατὰ μέλος τομῆ, τῆς ἄλλως κατὰ μέρος διαφέρει (διότι ἢ μὲν καὶ τὰ μέλη λαμβάνει περιγραφὴν ἔχοντα φυσικὴν, ἀρδρῶσει τινὶ καὶ τύπῳ σημειῶδει, καθ' ὃ καὶ τοῦτο εἴρηται,

Τοὺς δὲ διαμελεῖσι ταμίον,

ἢ δ' οὐδὲν ἔχει τοιοῦτον), χρώμεθα δ' οἰκείως ἑκατέρῃ, τὸν καιρὸν καὶ τὴν χρεῖαν σκοποῦντες· οὕτως ἐπὶ τῶν γεωγραφικῶν, δεῖ μὲν τομὰς ποιεῖσθαι τῶν μερῶν, τὰ καθ' ἕκαστα ἐπιόντας, μιμεῖσθαι δὲ τὰς κατὰ μέλος τομὰς μᾶλλον, ἢ τὰς ὡς

83. ἔτυχε. Τὸ γὰρ σημειώδες καὶ τὸ εὐπεριόρισον ἐκεῖθεν λαβεῖν ἔστιν, οὗ χρεῖαν ἔχει ὁ γεωγράφος. Εὐπεριόρισον δὲ, ὅταν ἡ ποταμοῖς, ἢ ὄρεσιν, ἢ θαλάττῃ δυνατὸν ᾖ, καὶ ἔθνη δὲ, ἢ ἔθνησι, καὶ μεγέθει ποσῶ, καὶ σχήματι, ὅπου τοῦτο δυνατὸν. Πανταχοῦ δὲ, ἀντὶ τοῦ γεωμετρικῶς τὸ ἀπλῶς καὶ ὀλοσχερῶς ἱκανόν. Μέγεθος μὲν οὖν ἱκανόν ἔστιν, ἂν τὸ μέγιστον εἴτης μήκος καὶ πλάτος ὡς τὸ τῆς οἰκουμένης, ἑπτὰ μυριάδων εἰ τύχοι μήκος, πλάτος δ' ἔλαττον ἢ ἡμισυ μικρῶ τοῦ μήκους. Σχήμα δὲ, ἂν τῶν γεωμετρικῶν τινὶ σχημάτων εἰκάσης, ὡς τὴν Σικελίαν τριγώνω ἢ τῶν ἄλλων γνωρίμων τινὶ σχημάτων, οἷον τὴν Ἰβηρίαν βύρση, τὴν δὲ Πελοπόννησον πλατάνου φύλλω. Ὅσα δ' ἂν μείζον ἢ τὸ τεμνόμενον, τοσῶδε καὶ ὀλοσχερεςέρας πρέποι ἂν ποιῆσθαι τὰς τομαῖς.

Ἡ μὲν οὖν οἰκουμένη δίχα διήρηται τῷ τε Ταύρω καὶ τῇ ἐπὶ Στήλας θαλάττῃ καλῶς εἰς τε τὸ βόρειον καὶ τὸ νότιον μέρος. Καὶ ἡ μὲν Ἰνδικὴ περιώρισαι πολλοῖς· καὶ γὰρ ὄρει καὶ ποταμῶ καὶ θαλάττῃ, καὶ ἐνὶ ὀνόματι, ὡς ὄντος ἑνὸς ἔθνους ὥστε καὶ τετράπλευρος ὀρθῶς λέγεται, καὶ ῥομβοειδῆς. Ἡ δ' Ἀριανὴ ἤττον μὲν τὸ εὐπερίγραφον ἔχει, διὰ τὸ τὴν ἐσπερίαν πλευρὰν συγκεχύσθαι· διώρισαι δ' ὁμῶς ταῖς τε τρισὶ πλευραῖς, ὡς ἂν εὐθείαις, καὶ τῷ ὀνόματι, ὡς ἂν ἑνὸς ἔθνους. Ἡ δὲ τρίτη σφραγὶς τέλειως ἀπερίγραφός ἐστιν, οὕτω γε ἀφορισθεῖσα· ἢτε γὰρ κοινὴ πλευρὰ αὐτῇ τε καὶ τῇ Ἀριανῇ, συγκεχύται, ὡς προείρηται, καὶ ἡ νότιος πλευρὰ ἀργότατα εἴληπται. Οὐτε γὰρ περιγράφει τὴν σφραγίδα, διὰ μέσης τε αὐτῆς βαδίζουσα, καὶ πολλὰ μέρη ἀπολείπουσα πρὸς νότον· οὐτε μήκος ὑπογράφει τὸ μέγιστον· τὸ γὰρ προσάροκτιον πλευρὸν μείζον· οὐδ' ὁ Εὐφράτης ἐσπερίον ἐστὶ πλευρὸν, οὐδ' εἰ ἐπ' εὐθείας ῥέοι, τῶν ἄκρων αὐτοῦ μὴ ἐπὶ τοῦ αὐτοῦ μεσημβρινοῦ κειμένων. Τί γὰρ μάλλον ἐσπερίον, ἢ νότιον; Χωρὶς δὲ

τούτων, ὀλίγησ οὔσης τῆσ ἐπὶ Θαλάτταν λοιπῆσ τὴν Κιλίκιον καὶ 84.  
 τὴν Συριακὴν, τὸ μὴ μέχρι δεῦρο προάγειν δεῖν τὴν σφραγίδα, οὐ  
 πιθανόν, τῆσ τε Σεμράμιδος καὶ τοῦ Νίνου Σύρων λεγομένων  
 ὧν τῆσ μὲν ἡ Βαβυλῶν κτίσμα καὶ βασιλείον, τοῦ δὲ, Νίνος, ὡσ  
 ἂν μητρόπολις τῆσ Συρίας. Καὶ τῆσ διαλέκτου δὲ μέχρι νῦν  
 διαμενούσης τῆσ αὐτῆσ, τοῖσ τε ἐκτὸσ τοῦ Εὐφράτου καὶ τοῖσ  
 ἐντὸσ, τὸ ἐνταῦθα μέντοι τοιούτω διασπαῖν μερισμῶ ἔθνος γνω-  
 ριμώτατον, καὶ τὰ μέρη συνάπτειν τοῖσ ἄλλοεθνεσιν, ἡκιστὰ ἂν  
 πρέποι. Οὐδὲ γὰρ ὑπὸ μεγέθουσ ἀπηναγκάσθαι λέγοι ἂν. Καὶ  
 γὰρ τὸ μέχρι Θαλάττης, οὐ μὴν πω ἂν ἐξισάζοιτο τῇ Ἰνδικῇ, ἀλλ'  
 οὐδὲ τῇ Ἀριανῇ, προσλαβὸν καὶ τὸ μέχρι τῶν ὄρων τῆσ εὐδαίμονοσ  
 Ἀραβίας καὶ τῆσ Αἰγύπτου. Ὡσπερ πολὺ κρεῖττον ἦν μέχρι δεῦρο  
 προελθεῖν, τῆσ τρίτης εἰπόντα σφραγίδοσ, τσσαύτη προσθήκη  
 τῇ μέχρι τῆσ Συριακῆσ Θαλάττης, τὸ μὲν νότιον πλευρὸν οὐχ,  
 ὡσπερ ἐκεῖνοσ εἶπεν, ἔχον, οὐδ' ἐπ' εὐθείας, ἀλλ' ἀπὸ τῆσ  
 Καρμανίας εὐθὺσ τὴν δεξιάν παραλίαν εἰσπλέοντι παρά τὸν  
 Περσικὸν κόλπον, μέχρι τῆσ ἐκβολῆσ τοῦ Εὐφράτου, καὶ μετὰ  
 ταῦτα τοῖσ ὀρίοισ τῆσ Μεσῆνησ καὶ τῆσ Βαβυλωνίας συνάπτον,  
 ἡπερ ἐστὶν ἀρχὴ τοῦ ἰσθμοῦ τοῦ διορίζοντοσ τὴν εὐδαίμονα  
 Ἀραβίαν ἀπὸ τῆσ ἄλλησ ἡπείρου, εἰτ' ἐφεξῆσ αὐτὸν τοῦτον  
 διεξιὸν, διήκοντα μέχρι τοῦ μυχοῦ τοῦ Ἀραβίου κόλπου καὶ 85.  
 Πηλουσίου, καὶ ἔτι τοῦ Κανωδικοῦ σόματοσ τοῦ Νεῖλου. Τοῦτο  
 μὲν τὸ νότιον πλευρὸν· τὸ δὲ λοιπὸν ἐσπέριον, τὴν ἀπὸ τοῦ  
 Κανωδικοῦ σόματοσ μέχρι τῆσ Κελικίας παραλίαν.

Τετάρτη δ' ἂν εἴη σφραγίσ ἡ συνεσῶσα ἔκ τε τῆσ εὐδαί-  
 μονοσ Ἀραβίας καὶ τοῦ Ἀραβίου κόλπου, καὶ τῆσ Αἰγύπτου  
 πάσης, καὶ τῆσ Αἰθιοπίασ. Ταύτησ δὲ τῆσ μερίδοσ, μῆκοσ  
 μὲν ἔσαι τὸ ἀφοριζόμενον ὑπὸ δυεῖν μεσημβρινῶν ὁ μὲν  
 γὰρ γράφεται διὰ τοῦ δυσμικωτάτου σημείου τοῦ ἐπ' αὐτῆσ,  
 ὁ δὲ διὰ τοῦ ἐωθινωτάτου· πλάτοσ δὲ, τὸ μεταξὺ δυεῖν



85. παραλλήλων, ὧν ὁ μὲν γράφεται διὰ τοῦ βορειοτάτου σημείου, ὁ δὲ διὰ τοῦ νοτιωτάτου. Ἐπί γὰρ τῶν ἀνωμάλων σχημάτων, ἐφ' ὧν πλευραῖς οὐ δυνατόν ἀφορίσαι πλάτος καὶ μῆκος, οὕτω τὸ μέγεθος ἀφοριζέον. Καθόλου δὲ νοητέον, ὅτι οὐχ ὡσαύτως λέγεται μῆκος καὶ πλάτος ἐπὶ ὅλου καὶ μέρους· ἀλλ' ἐφ' ὅλου μὲν τὸ μείζον διάστημα καλεῖται μῆκος, τὸ δ' ἔλαττον, πλάτος· ἐπὶ μέρους δὲ, μῆκος μὲν τὸ παραλλήλον τῷ τοῦ ὅλου μήκει τμήμα ἐκεῖνο ὁπότερον ἂν ᾖ μείζον, κἂν τὸ ληφθέν διάστημα ἐν τῷ πλάτει μείζον ᾖ τοῦ ληφθέντος ἐν τῷ μήκει διαστήματος. Διὸ καὶ τῆς οἰκουμένης ἀπ' ἀνατολῆς ἐπὶ δύσιν μηκυνομένης, ἀπὸ δὲ ἄρκτων ἐπὶ νότον πλατυνομένης, καὶ τοῦ μὲν μήκους ἐπὶ παραλλήλου τινὸς τῷ ἰσημερινῷ γραφομένου, τοῦ δὲ πλάτους ἐπὶ μεσημβρινοῦ, δεῖ καὶ τῶν μερῶν λαμβάνεσθαι, μήκη μὲν τὰ παραλλήλα τῷ μήκει τμήματα αὐτῆς, πλάτη δὲ τὰ τῷ πλάτει. Οὕτω γὰρ ἂν ἄμεινον ὑπογράφοιτο, πρῶτον μὲν τὸ μέγεθος τῆς οἰκουμένης ὅλης· ἔπειτα καὶ ἡ διάθεσις καὶ τὸ σχῆμα τῶν μερῶν, καθ' ἃ μὲν ἀπολείπειν, καθ' ἃ δὲ πλεονάζειν φαινόμενων τῇ τοιαύτῃ παραθέσει.

Ἐρατοσθένης δὲ τὸ μὲν τῆς οἰκουμένης λαμβάνει μῆκος ἐπὶ τῆς διὰ Στηλῶν καὶ Κασπίων πυλῶν, καὶ Καυκάσου γραμμῆς, ὡς ἂν εὐθείας· τὸ δὲ τῆς τρίτης μερίδος, ἐπὶ τῆς διὰ Κασπίων πυλῶν καὶ Θαψάκου· τὸ δὲ τῆς τετάρτης, ἐπὶ τῆς διὰ Θαψάκου καὶ Ἡρώων πόλεως, μέχρι τῆς παραλίας τῆς μεταξὺ τῶν σομάτων τοῦ Νείλου, ἀνάγκη καταστρέφειν εἰς τοὺς περὶ Κάνωβον καὶ Ἀλεξάνδρειαν τόπους· ἐνταῦθα γὰρ ἔστι τὸ ἔσχατον σόμα τὸ καλούμενον Κανωβικόν τε καὶ Ἡρακλεωτικόν. Εἴτ' οὖν ἐπ' εὐθείας ἀλλήλοις τὰ μήκη τίθησιν, εἶθ' ὡς ἂν γωνίαν ποιοῦντα κατὰ Θαψάκον, ἀλλ' ὅτι γε οὐ παραλλήλον οὐδέτερον τῷ τῆς οἰκουμένης μήκει, φανερόν ἐστιν ἐξ αὐτῶν ὧν εἴρηκεν αὐτός.

86. Τὸ μὲν γὰρ τῆς οἰκουμένης μῆκος διὰ τοῦ Ταύρου γράφει, καὶ



τῆς ἐπ' εὐθείας μέχρι Στηλῶν Θαλάττης, κατὰ γραμμὴν τὴν διὰ 86. τοῦ Καυκάσου καὶ Ρόδου καὶ Ἀθηνῶν ἀπὸ δὲ Ρόδου εἰς Ἀλεξανδρείαν κατὰ τὸν δι' αὐτῶν μεσημβρινόν, οὐ πολὺ ἐλάττους φησὶ τῶν τετρακισχιλίων εἶναι σταδίων ὥστε τοσοῦτον καὶ οἱ παραλλήλοι διέχοιεν ἀν' ἀλλήλων, ὃ τε διὰ Ρόδου καὶ ὁ δι' Ἀλεξανδρείας. Ὁ δ' αὐτός πῶς ἐστὶ τούτῳ, ὁ διὰ τῆς Ἡρώων πόλεως, ἢ νοτιώτερός γε τούτου· ὡςδ' ἡ συμπίπτουσα γραμμὴ τούτῳ γε τῷ παραλλήλῳ καὶ τῷ διὰ Ρόδου καὶ Κασπίων πυλῶν, εἴτ' εὐθεῖα, εἴτε κεκλασμένη, οὐκ ἂν εἴη παράλληλος οὐδετέρα. Οὐκ εὖ γοῦν λαμβάνεται τὰ μήκη οὐκ εὖ δὲ οὐδὲ αἱ \*δια\*βόρειοι λαμβάνονται μερίδες.

Ἄλλ' ἐπὶ τὸν Ἰππαρχον πρότερον ἐπανιόντες, τὰ ἐξῆς ἴδωμεν. Πάλιν γὰρ πλάσας ἑαυτῷ λήμματα, γεωμετρικῶς ἀνασκευάζει τὰ ὑπ' ἐκείνου τυπωδῶς λεγόμενα. Φησὶ γὰρ αὐτὸν λέγειν τὸ ἐκ Βαβυλῶνος εἰς μὲν Κασπίους πύλας διάστημα σταδίων ἑξακισχιλίων ἑπτακοσίων, εἰς δὲ τοὺς ὄρους τῆς Καρμανίας καὶ Περσίδος πλειόνων ἢ ἑννακισχιλίων ὑπερ' ἐπὶ γραμμῆς κεῖται πρὸς ἰσημερινὰς ἀνατολὰς εὐθεῖας ἀγομένης· γίνεσθαι δὲ ταύτην κἀθετον ἐπὶ τὴν κοινὴν πλευρὰν τῆς τε δευτέρας καὶ τῆς τρίτης σφραγίδος· ὥστε κατ' αὐτὸν συνίσσασθαι τρίγωνον ὀρθογώνιον, ὀρθὴν ἔχον τὴν πρὸς τοῖς ὄροις τῆς Καρμανίας, καὶ τὴν ὑποτείνουσαν εἶναι ἐλάττω μιᾶς τῶν τὴν ὀρθὴν περιχουσῶν. Δεῖν οὖν τὴν Περσίδα τῆς δευτέρας ποιεῖν σφραγίδος. Πρὸς ταῦτα δ' εἴρηται, ὅτι οὐδ' ἡ ἐκ Βαβυλῶνος εἰς τὴν Καρμανίαν ἐπὶ παραλλήλου λαμβάνεται, οὐδ' ἡ διορίζουσα εὐθεῖα τὰς σφραγίδας μεσημβρινὴ εἴρηται· ὡς' οὐδὲν εἴρηται πρὸς αὐτόν. Οὐδὲ τὸ ἐπιφερόμενον, [εὖ]. Εἰρηκότος γὰρ ἀπὸ Κασπίων πυλῶν εἰς μὲν Βαβυλῶνα τοὺς λεχθέντας, εἰς Σοῦσα δὲ σταδίου εἶναι τετρακισχιλίους ἑννακοσίους, ἀπὸ δὲ Βαβυλῶνος τρισχιλίους τετρακοσίους· πάλιν ἀπὸ τῶν αὐτῶν ὀρμηθεῖς ὑποθέσεων, ἀμ-

86. Ἐλυγώνιον τρίγωνον συνίσασθαι φησι πρὸς τε ταῖς Κασπίαις πύλαις καὶ Σούσοις καὶ Βαβυλῶνι, τὴν ἀμβλεῖαν ἔχον γωνίαν πρὸς Σούσοις, τὰ δὲ τῶν πλευρῶν μήκη τὰ ἐκκείμενα· εἴτ' ἐπιλογίζεται, διότι συμδῆσεται κατὰ τὰς ὑποθέσεις ταύτας, τὴν διὰ Κασπίων πυλῶν μεσημβρινὴν γραμμὴν, ἐπὶ τοῦ διὰ Βαβυλῶνος καὶ Σούσων παραλλήλου, δυσμικωτέραν ἔχειν τὴν κοινὴν τομὴν τῆς κοινῆς τομῆς τοῦ αὐτοῦ παραλλήλου, καὶ τῆς
87. ἀπὸ Κασπίων πυλῶν καθηκούσης εὐθείας ἐπὶ τοὺς ὄρους τοὺς τῆς Καρμανίας καὶ τῆς Περσίδος, πλείοσι τῶν τετρακισχιλίων καὶ τετρακοσίων· σχεδὸν δὴ τι πρὸς τὴν διὰ Κασπίων πυλῶν μεσημβρινὴν γραμμὴν, ἡμίσειαν ὀρθῆς ποιεῖν γωνίαν τὴν διὰ Κασπίων πυλῶν καὶ τῶν ὄρων τῆς τε Καρμανίας καὶ τῆς Περσίδος· καὶ νεύειν αὐτὴν ἐπὶ τὰ μέσα τῆς τε μεσημβρίας καὶ τῆς ἰσημερινῆς ἀνατολῆς· ταύτη δ' εἶναι παράλληλον τὸν Ἰνδὸν ποταμὸν, ὥστε καὶ τοῦτον ἀπὸ τῶν ὄρων οὐκ ἐπὶ μεσημβρίαν ῥεῖν, ὡς φησὶν Ἐρατοσθένης, ἀλλὰ μεταξύ ταύτης καὶ τῆς ἰσημερινῆς ἀνατολῆς, καθάπερ ἐν τοῖς ἀρχαίοις πίναξι καταγράφεται. Τίς οὖν συγχωρήσει τὸ νῦν συζαθεὶν τρίγωνου ἀμβλυγώνιον εἶναι, μὴ συγχωρῶν ὀρθογώνιον εἶναι τὸ περιέχον αὐτό; τίς δ' ἐπὶ παραλλήλου κειμένην τὴν ἀπὸ Βαβυλῶνος εἰς Σούσα μίαν τῶν τὴν ἀμβλεῖαν περιεχουσῶν, τὴν ὅλην μὴ συγχωρῶν τὴν μέχρι Καρμανίας; τίς δὲ τῷ Ἰνδῷ παράλληλον τὴν ἀπὸ Κασπίων πυλῶν ἐπὶ τοὺς ὄρους τῆς Καρμανίας; ὧν χωρὶς κενὸς ἂν εἴη ὁ συλλογισμὸς. Χωρὶς δὲ τούτων, κακεῖνος εἴρηκεν, ὅτι ῥομβοειδὲς ἐστὶ τὸ σχῆμα τῆς Ἰνδικῆς· καὶ καθάπερ ἢ ἐωθινὴ πλευρὰ παρέσπασαι πολὺ πρὸς ἔω, καὶ μάλιστα τῷ ἐσχάτῳ ἀκρωτηρίῳ, ὃ καὶ πρὸς μεσημβρίαν προπίπτει πλέον παρὰ τὴν ἄλλην ἡῖονα, οὕτω καὶ ἢ παρὰ τὸν Ἰνδὸν πλευρὰ.

Πάντα δὲ ταῦτα λέγει γεωμετρικῶς, ἐλέγχων οὐ πιθανῶς. Ταῦτα δὲ καὶ αὐτὸς ἐπενέγκας ἐκντῶ ἀπολύεται, φήσας, εἰ

μὲν

μὲν παρὰ μικρὰ διαστήματα ὑπῆρχεν ὁ ἔλεγχος, συγγνώμαι ἂν 87.  
 ἦν· ἐπειδὴ δὲ παρὰ χιλιάδας σταδίων φαίνεται διαπίπτων, οὐκ  
 εἶναι συγγνωσά· καίτοι ἐκείνόν γε καὶ παρὰ τετρακοσίους στα-  
 δίους αἰσθητὰ ἀποφαίνεσθαι τὰ παραλλάγματα, ὡς ἐπὶ τοῦ  
 δι' Ἀθηνῶν παραλλήλου καὶ τοῦ διὰ Ρόδου. Ἔστι δὲ τὸ πρὸς  
 αἰσθησιν οὐχ ἀπλοῦν· ἀλλὰ τὸ μὲν ἐν πλάτει μείζονι, τὸ δ'  
 ἐλάττονι. Μείζονι μὲν, ἂν αὐτῷ τῷ ὀφθαλμῷ πιστεύωμεν ἢ καρ-  
 ποῖς, ἢ κράσεσιν ἀέρων, πρὸς τὴν τῶν κλιμάτων κρίσιν· ἐλάττονι  
 δ' ἂν δι' ὀργάνων γνωμονικῶν, ἢ διοπτρικῶν. Ὁ μὲν οὖν δι'  
 Ἀθηνῶν παραλλήλος, γνωμονικῶς ληφθεὶς καὶ ὁ διὰ Ρόδου  
 καὶ Καρίας, εἰκότως ἐν σταδίοις τοσοῦτοις αἰσθητὴν ἐποίησε  
 τὴν διαφορὰν. Ὁ δ' ἐν πλάτει μὲν τρισχιλίων σταδίων, μήκει δὲ  
 \*καὶ\* τετρακοσμιυρίων ὄρους, πελάγους δὲ τρισμιυρίων, λαμβάνων  
 τὴν ἀπὸ θύσεως ἐπ' ἰσημερινῆς ἀνατολῆς γραμμὴν, καὶ τὰ  
 ἐφ' ἑκάτερον τὸ μέρος, τὰ μὲν νότια ὀνομάζων, τὰ δὲ βόρεια, 88.  
 καὶ ταῦτα πλινθία καλῶν καὶ σφραγίδας, νοεῖσθω πῶς καὶ  
 ταῦτα λέγει, καὶ πλευρὰ τὰ μὲν ἀρκτικά, τὰ δὲ νότια, καὶ πῶς  
 τὰ μὲν ἐσπέρια, τὰ δὲ ἐωθινά· καὶ τὸ μὲν παρὰ πολὺ διαμαρ-  
 τανόμενον παρορῶν, ὑπεχέτω λόγον (δίκαιον γάρ), τὸ δὲ παρὰ  
 μικρὸν οὐδὲ παριδῶν ἔλεγκτέος ἐστίν. Ἐνταῦθα δ' οὐδετέρως  
 αὐτῷ προσάγεται τις ἔλεγχος. Οὔτε γὰρ τῶν ἐν τοσοῦτῳ πλάτει  
 γεωμετρικὴ τις δύναιτ' ἂν εἶναι ἀπόδειξις· οὔτ' ἐν οἷς ἐπιχειρεῖ  
 γεωμετρεῖν, ὁμολογουμένοις χρῆται λήμμασιν, ἀλλ' ἑαυτῷ  
 πλάσας.

Βέλτιον δὲ περὶ τῆς τετάρτης λέγει μερίδος· προσίθητι δὲ καὶ  
 τὸ τοῦ φιλακτίου καὶ τοῦ μένοντος ἐπὶ τῶν αὐτῶν ὑποθέ-  
 σεων, ἢ τῶν παραπλησίων. Τοῦτο μὲν γὰρ ὀρθῶς ἐπιτιμαῖ,  
 διότι μῆκος ὀνομάζει τῆς μερίδος ταύτης τὴν ἀπὸ Θαψάκου  
 μέχρις Αἰγύπτου γραμμὴν· ὡσπερ εἴ τις παραλληλογράμμου  
 τὴν διάμετρον μῆκος αὐτοῦ φαίη. Οὐ γὰρ ἐπὶ τοῦ αὐτοῦ παραλ-

⊙



88. λίλου κείται ἢ τε Θαψάκος, καὶ ἡ-τῆς Αἰγύπτου παραλία, ἀλλ' ἐπὶ διεσώτων πολὺ ἀλλήλων· ἐν δὲ τῷ μεταξύ διαγώνιος πῶς ἄγεται καὶ λοξὴ ἢ ἀπὸ Θαψάκου εἰς Αἴγυπτον. Τὸ δὲ θαυμάζειν πῶς ἐθάρρησεν εἰπεῖν ἑξακισχιλίων σταδίων τὸ ἀπὸ Πηλουσίου εἰς Θαψάκον, πλείονων ὄντων ἢ ὀκτακισχιλίων, οὐκ ὀρθῶς. Λαβὼν γάρ δι' ἀποδείξεως μὲν, ὅτι ὁ διὰ Πηλουσίου παραλλήλος τοῦ διὰ Βαβυλῶνος πλείοσιν ἢ δισχιλίοις καὶ πεντακοσίοις σταδίοις νοτιώτερός ἐστι, κατ' Ἐρατοσθένη δὲ, ὡς οἶεται, διότι τοῦ διὰ Βαβυλῶνος ὁ διὰ τῆς Θαψάκου ἀρκτικώτερος τετρακισχιλίοις ὀκτακοσίοις σταδίοις, συμπίπτει φησὶ πλείους τῶν ὀκτακισχιλίων. Πῶς οὖν κατ' Ἐρατοσθένη δείκνυται ἢ τοσαύτη ἀπόστασις τοῦ διὰ Βαβυλῶνος παραλλήλου ἀπὸ τοῦ διὰ Θαψάκου; ζητῶ. Ὅτι μὲν γὰρ ἀπὸ Θαψάκου ἐπὶ Βαβυλῶνα τοσοῦτόν ἐστιν, εἴρηκεν ἐκεῖνος· ὅτι δὲ καὶ ἀπὸ τοῦ δι' ἑκατέρου παραλλήλου ἐπὶ τὸν διὰ Σατέρου, οὐκ εἴρηκεν. Οὐδὲ γὰρ, ὅτι ἐπὶ ταύτῳ μεσημβρινοῦ ἐστὶν ἡ Θαψάκος καὶ ἡ Βαβυλῶν. Τὸναντία γὰρ αὐτὸς ὁ Ἰππαρχος ἔδειξε, κατ' Ἐρατοσθένη πλείοσιν ἢ δισχιλίοις σταδίοις συμβαίνειν ἀνατολικωτέραν εἶναι τὴν Βαβυλῶνα τῆς Θαψάκου. Ἡμεῖς τε παρετίθεμεν τὰς Ἐρατοσθένους ἀποφάσεις, ἐν αἷς τὸν Τίγριν καὶ τὸν Εὐφράτην ἐγκυκλοῦσθαι τὴν τε Μεσοποταμίαν καὶ τὴν Βαβυλωνίαν, καὶ τὸ πλεόν γε τῆς ἐγκυκλώσεως τὸν Εὐφράτην ποιεῖν.
89. ἀπὸ γὰρ τῶν ἄρκτων ἐπὶ μεσημβρίαν ῥυέντα, ἐπιστρέφειν πρὸς τὰς ἀνατολάς, ἐκπίπτειν δὲ ἐπὶ μεσημβρίαν. Ἡ μὲν οὖν ἐπὶ μεσημβρίαν ἀπὸ τῶν ἄρκτων ὁδὸς, ὡς ἂν μεσημβρινοῦ τινὸς ἐστὶν· ἢ δ' ἐπὶ τὰς ἀνατολάς ἐπιστροφὴ, καὶ ἐπὶ τὴν Βαβυλῶνα, ἔκνευσίς τε ἐστὶν ἀπὸ τοῦ μεσημβρινοῦ· καὶ οὐκ ἐπ' εὐθείας, διὰ τὴν ῥηθεῖσαν ἐγκύκλωσιν. Τὴν δὲ γε ὁδὸν εἴρηκε τετρακισχιλίων καὶ ὀκτακοσίων σταδίων τὴν ἐπὶ Βαβυλῶνα ἀπὸ Θαψάκου, Παρὰ τὸν Εὐφράτην, προσθεῖς, καθάπερ ἐπίτηδες, τοῦ μή τινα

εὐθεῖαν αὐτὴν θέξασθαι καὶ μέτρον τοῦ μεταξὺ δυεῖν παραλ- 89.  
 λήλων διαστήματος. Μὴ διδόμενου δὲ τούτου, κενόν ἐστὶ καὶ τὸ  
 ἐφεξῆς δεῖκνυσθαι δοκοῦν, ὅτι συνισταμένου ὀρθογωνίου τρι-  
 γώνου πρὸς τε Πηλουσίῳ καὶ Θαψάκῳ καὶ τῇ τομῇ τοῦ τε  
 διὰ Θαψάκου παραλλήλου, καὶ τοῦ διὰ Πηλουσίου μεσημ-  
 βρινουῦ, μία τῶν περὶ τὴν ὀρθὴν, ἢ ἐπὶ τοῦ μεσημβρινουῦ, μείζων  
 ἔσται τῆς ὑπὸ τὴν ὀρθὴν τοῦ ἀπὸ Θαψάκου εἰς Πηλούσιον.  
 Κενόν δὲ καὶ τὸ συνάπτον τούτῳ ἀπὸ μὴ συγχωρουμένου λήμ-  
 ματος κατασκευαζόμενον. Οὐ γὰρ δίδυται τὸ ἀπὸ Βαβυλῶνος  
 ἐπὶ τὸν διὰ Κασπίων πυλῶν μεσημβρινὸν εἶναι διάστημα τε-  
 τρακισχιλίων ὀκτακοσίων. Ἐλήλεγεται γὰρ ὑφ' ἡμῶν ἐκ τῶν  
 μὴ συγχωρουμένων ὑπ' Ἐρατοσθένους κατεσκευασίῳτα τοῦτο  
 τὸν Ἰππαρχον· ἵνα δ' ἀνίσχυρον ἦ τὸ ὑπὸ ἐκείνου διδόμενον,  
 λαβὼν τὸ εἶναι πλείους ἢ ἐννακισχιλίους ἐκ Βαβυλῶνος ἐπὶ τὴν ἐκ  
 Κασπίων πυλῶν οὕτως ἀγομένην γραμμὴν, ὡς ἐκεῖνος εἶρηκεν,  
 ἐπὶ τοὺς ὄρους τῆς Καρμανίας, ἐδείκνυε τὸ αὐτό.

Οὐ τοῦτο οὖν λεκτέον πρὸς τὸν Ἐρατοσθένη, ἀλλ' ὅτι τῶν  
 ἐν πλάτει λεγομένων καὶ μεγεθῶν καὶ σχημάτων, εἶναί τι δεῖ  
 μέτρον· καὶ ὅπου μὲν μᾶλλον, ὅπου δὲ ἔλαττον συγχωρητέον.  
 Ληφθέντος γὰρ τοῦ τῶν ὀρῶν πλάτους τῶν ἐπὶ τὰς ἰσημερινὰς  
 ἀνατολὰς ἐκτεινομένων τρισχιλίων σταδίων, ὁμοίως δὲ καὶ τοῦ  
 τῆς θαλάττης τῆς μέχρι Στηλῶν, μᾶλλον ἂν τις συγχωρήσειεν  
 ὡς ἐπὶ μιᾶς γραμμῆς ἐξετάζεσθαι τὰς παραλλήλως ἐκείνη ἐν  
 τῷ αὐτῷ πλάτει ἀγομένας, ἢ τὰς συμπιπτούσας· καὶ τῶν συμ-  
 πιπτουσῶν τὰς ἐν αὐτῷ ἐκείνῳ τῷ πλάτει τὴν σύμπτωσιν ἐχού-  
 σας, ἢ τὰς ἐκτός· ὡσαύτως καὶ τὰς διζαμένας μέχρι τοῦ μὴ  
 ἐκβαίνειν τοῦ πλάτους, ἢ τὰς ἐκβαινούσας· καὶ τὰς ἐν μείζονι  
 μήκει μᾶλλον, ἢ τὰς ἐν ἐλάττονι. Καὶ γὰρ ἡ ἀνισότης τῶν  
 μηκῶν συγκρούπτειτ' ἂν μᾶλλον, καὶ ἡ ἀνομοιότης τῶν σχη-  
 μάτων· οἷον ἐν τῷ πλάτει τοῦ Ταύρου παντός καὶ τῆς μέχρι 90.

90. Στηλῶν θαλάττης, ὑποκειμένων τρισχιλίων σταδίων, νοεῖται τε παραλληλόγραμμον χωρίον, τὸ περιγράφον τὸ τε ὄρος ἄπαν καὶ τὴν λεχθεῖσαν θαλάτταν. Ἐάν οὖν διέλῃς εἰς πλείω παραλληλόγραμμα τὸ μήκος, καὶ τὴν διάμετρον ὅλου τε τούτου λαΐθης καὶ τῶν μερῶν, ῥαδίον ἂν ἢ τοῦ ὅλου διάμετρος ἢ αὐτὴ λογισθεῖν παραλληλὸς τε καὶ ἴση τῇ κατὰ τὸ μήκος πλευρᾷ, ἤπερ ἢ ἐν τοῖς μέρεσι καὶ ὅσα γ' ἂν ἔλαττον ἢ τὸ παραλληλόγραμμον τὸ ληφθεῖν ἐν μέρει, τοσῶδε μᾶλλον τοῦτ' ἂν συμβαίνοι. Ἦτε γὰρ λοξότης τῆς διαμέτρου ἦττον ἀπιλέγχεται, καὶ ἡ ἀνωσότης τοῦ μήκους ἐν τοῖς μεγάλοις· ὥς' οὐδ' ἂν ὀκνήσειας ἐπ' αὐτῶν τὴν διάμετρον εἰπεῖν μήκος τοῦ σχήματος. Ἐάν οὖν τὴν διάμετρον λοξώσης μᾶλλον, ὥστε ἐκπεσιῖν ἔξω τῶν πλευρῶν ἑκατέρας, ἢ τῆς γε ἑτέρας, οὐκ ἂν ὁμοίως εἴη ταῦτα συμβαίνοι· τοιοῦτον δὲ τι λέγω τὸ μέτρον τῶν ἐν πλατεί λεγομένων. Ὁ δ' ἀπὸ τῶν Κασπίων πυλῶν, τὴν μὲν δε' αὐτῶν τῶν ὄρων λαμβάνων, ὡς ἂν ἐπὶ ταυτῶ παραλλήλου μέχρι Στηλῶν ἀγομένην, τὴν δ' ἀπονεύουσαν εἰς Θαψάκιον εὐθὺς ἔξω πολὺ τῶν ὄρων· καὶ πάλιν ἐκ Θαψάκου προσεκβαλλων ἄλλην μέχρις Αἰγύπτου τρσοῦτον ἐπιλαμβάνουσαν πλάτος, εἶτα τῷ μήκει τῷ ταύτης καταμετρῶν τὸ τοῦ χωρίου μήκος, διάμετρον τετραγώνου καταμετρεῖν ἂν δόξειε τὸ τοῦ τετραγώνου μήκος. Ὅταν δὲ μηδὲ διάμετρος ἢ, ἀλλὰ κεκλασμένη ἢ γραμμὴ, πολὺ μᾶλλον ἂν δόξειε πλημμελεῖν. Κεκλασμένη γάρ ἐστι ἢ ἀπὸ Κασπίων πυλῶν διὰ Θαψάκου πρὸς τὸν Νεῖλον ἀγομένη. Πρὸς μὲν Ἐρατοσθένη ταῦτα.

Πρὸς δὲ τὸν Ἰππαρχον καίκεῖνο, ὅτι ἐχρήν, ὡς κατηγορίαν πεποιήται τῶν ὑπ' ἐκείνου λεχθέντων, οὕτω καὶ ἐπανόρθωσάν τινι ποίεσασθαι τῶν ἡμαρτημένων· ὅπερ ἡμεῖς ποιούμεν. Ἐκεῖνος δὲ, εἰ καὶ πού τούτου πεφρόντικε, κελύει ἡμᾶς τοῖς ἀρχαίοις πύναξι προσέχων, διομένοις πανπόλλοις τῶν μείζονος ἐπανορθώ-



θώσεως, ἢ ὁ Ἐρατοσθένους πίναξ προσδεῖται. Καὶ τὸ ἐπιφε- 90.  
ρόμενον δ' ἐπιχείρημα τῆς αὐτῆς ἔχεται μοχθηρίας. Λαμβάνει  
γὰρ ἐν λήμματι τὸ ἐκ τῶν μὴ διδομένων κατασκευασθῆν, ὡς  
ἠλέγξαμεν ἡμεῖς, ὅτι Θαψάκου Βαβυλῶν ἀνατολικωτέρα ἐστὶν  
οὐ πλείωσιν ἢ χιλίοις σταδίαις· ὡς, εἰ καὶ πᾶν συνάγεται τὸ  
πλείωσιν ἢ δισχιλίαις καὶ τετρακοσίαις σταδίαις ἀνατολικωτέραν  
αὐτὴν εἶναι ἐκ τῶν λεγομένων ὑπὸ τοῦ Ἐρατοσθένους, ὅτι ἐπὶ τὴν  
τοῦ Τύριδος διαβάσει, ἢ Ἀλέξανδρος διέβη, ἀπὸ Θαψάκου ἐστὶ  
σύντομος σταδίων δισχιλίαις τετρακοσίαις, ὁ δὲ Τύρις καὶ ὁ Εὐ- 91.  
φράτης ἐγκυκλιωσάμενοι τὴν Μεσοποταμίαν, τέως μὲν ἐπ' ἀνατο-  
λὰς φέρονται, εἴτ' ἐπιστρέφουσι πρὸς νότον, καὶ πλησιαίζουσι τότε  
ἀλλήλοις τε ἄμα καὶ Βαβυλῶν· οὐδὲν ἄτοπον συμβαίνει τῷ λόγῳ.

Πλημμυλιᾷ δὲ καὶ ἐν τῷ ἐξῆς ἐπιχειρήματι, ἐν ᾧ συνάγεται  
βούλεται, ὅτι τὴν ἀπὸ Θαψάκου ἐπὶ Κασπίου πύλας ὁδὸν,  
ἣν μυρίαις σταδίων Ἐρατοσθένης εἴρηκεν, οὐκ ἐπ' εὐθείας ἀναμε-  
μετρημένην, ὡς ἐπ' εὐθείας παραδίδωσι, τῆς εὐθείας πολὺ  
ελάττωτος οὔσης. Ἡ δ' ἔφοδος ἐστὶν αὐτῷ τοιαύτη. Φησὶν εἶναι  
κατ' Ἐρατοσθένη τὸν αὐτὸν μεσημβρινὸν, τὸν τε διὰ τοῦ Κα-  
νωδαίου στόματος, καὶ τὸν διὰ Κυανέων· διέχει δὲ τοῦτον  
τοῦ διὰ Θαψάκου ἑξαμισχιλίους τριακοσίους σταδίους· τὰς δὲ  
Κυανίας τοῦ Κασπίου ὄρους ἑξαμισχιλίους ἑξακοσίους, ὁ καίτοι  
κατὰ τὴν ὑπέρθεσιν τὴν ἐπὶ τὸ Κασπίον πέλαγος ἐκ Κολχίδος·  
ὥστε παρὰ τριακοσίους σταδίους, τὸ ἴσον εἶναι διάστημα ἀπὸ  
τοῦ διὰ Κυανέων μεσημβρινοῦ ἐπὶ τε Θαψάκῳ καὶ ἐπὶ τὸ  
Κασπίον· τρόπον δὲ τὰ ἐπὶ τοῦ αὐτοῦ μεσημβρινοῦ κεῖσθαι,  
τὴν τε Θαψάκῳ καὶ τὸ Κασπίον· τούτῳ δ' ἀκολουθεῖν τὸ  
ἀφιστάει ἴσον τὰς Κασπίου πύλας, Θαψάκου δὲ καὶ τοῦ  
Κασπίου, πολὺ ἐλάττωτος ἀφιστάει τῶν μυρίων, ὅσους φησὶν  
ἀφιστάει Ἐρατοσθένης τῆς Θαψάκου. Ἄρα πολὺ ἐλάττωτος ἢ  
μυρίου ἀφιστάει τοὺς ἐπ' εὐθείας· κυκλοπορίαν ἄρα εἶναι

91. τοὺς μυρίους, οὓς λογίζεται ἐκεῖνος ἐπ' εὐθείας ἀπὸ Κασπίων πυλῶν εἰς Θαψακον. Ἐροῦμεν δὲ πρὸς αὐτὸν, ὅτι, τοῦ Ἐρατοσθένους ἐν πλάτει λαμβάνοντος τὰς εὐθείας, ὅπερ οἰκεῖόν ἐστι γεωγραφίας, ἐν πλάτει δὲ καὶ τὰς μεσημβρινὰς, καὶ τὰς ἐπισημερινὴν ἀνατολήν, ἐκεῖνος γεωμετρικῶς αὐτὸν εὐθύνει, καὶ ὡς ἂν δι' ὀργάνων λάβοι τις· τούτων ἕκαστον οὐδὲ αὐτὸς δι' ὀργάνων, ἀλλὰ μᾶλλον σοχασμῶ λαμβάνων καὶ τὸ πρὸς ὀρθὰς καὶ τὸ παραλλήλους. Ἐν μὲν δὴ τοῦτο ἀμάρτημα· ἕτερον δὲ τὸ, μὴδὲ τὰ κείμενα παρ' ἐκείνῳ διαστήματα τίθεσθαι ὑπ' αὐτοῦ, μὴδὲ πρὸς ἐκεῖνα τὸν ἔλεγχον προσάγεσθαι, ἀλλὰ πρὸς τὰ ὑπ' αὐτοῦ πλαττόμενα. Διόπερ, πρῶτον μὲν ἐκείνου τὸ ἀπὸ τοῦ σώματος ἐπὶ Φάσιν εἰπόντος σαδίων ὀκτακισχιλίων, καὶ προσθέντος τοὺς εἰς Διοσκουριάδα ἐντεῦθεν ἑξακοσίους, τὴν δ' ἀπὸ Διοσκουριάδος εἰς τὸ Κάσπιον ὑπέρθεσιν ἡμερῶν πέντε, ἧτις κατ' αὐτὸν Ἴππαρχον εἰκάζεται λέγεσθαι ὅσον
92. χιλίων σαδίων, ὥστε τὴν σύμπασαν κατ' Ἐρατοσθένη κεφαλαιοῦσθαι ἐννακισχιλίων ἑξακοσίων· αὐτὸς οὖν τέτμηκε καὶ φησὶν· ἐκ μὲν Κυανέων εἰς Φάσιν πεντακισχιλίους ἑξακοσίους, εἰς δὲ Κάσπιον ἐνθένδε ἄλλους χιλίους. Ὡς' οὐ κατ' Ἐρατοσθένη συμβαίνοι ἂν ἐπὶ τοῦ αὐτοῦ πως μεσημβρινοῦ τὸ τε Κάσπιον εἶναι καὶ τὴν Θαψακον, ἀλλ' κατ' αὐτόν. Φέρε δ' οὖν, κατ' Ἐρατοσθένη· Πῶς οὖν τούτῳ ἐπιτεταί τὸ τὴν ἀπὸ τοῦ Κασπίου ἐπὶ Κασπίους πύλας ἴσην εἶναι τῇ ἀπὸ Θαψάκου ἐπὶ τὸ αὐτὸ σημεῖον;

Ἐν δὲ τῷ δευτέρῳ ὑπομνήματι ἀναλαβὼν πάλιν τὴν αὐτὴν ζήτησιν τὴν περὶ τῶν ὀρῶν τῶν κατὰ τὸν Ταῦρον, περὶ ὧν ἱκανῶς εἰρήκαμεν, μεταβαίνει πρὸς τὰ βόρεια μέρη τῆς οἰκουμένης· εἰτ' ἐκτίθεται τὰ ῥηθέντα ὑπὸ τοῦ Ἐρατοσθένους περὶ τῶν μετὰ τὸν Πόντον τόπων· ὅτι φησὶ τρεῖς ἄκρας ἀπὸ τῶν ἄρκτων καθήκειν. Μίαν μὲν, ἐφ' ἧς ἡ Πελοπόννησος, δευτέραν

δὲ τὴν Ἰταλικὴν, τρίτην δὲ τὴν Λιγυρικὴν ὑφ' ὧν κόλπους 92. ἀπολαμβάνεσθαι τὸν τε Ἀδριατικὸν καὶ τὸν Τυρρηνικόν. Ταῦτα δὲ ἐκθέμενος καθόλου, πειράζεται τὰ καθ' ἕκαστα περὶ αὐτῶν λεγόμενα ἐλέγχει γεωμετρικῶς μᾶλλον ἢ γεωγραφικῶς. Ἔστι δὲ τοσοῦτο τῶν ἀμαρτανομένων ἐν αὐτοῖς ὑπὸ τοῦ Ἐρατοσθένους τὸ πλῆθος, καὶ ἔτι Τιμοσθένους τοῦ τοὺς λιμένας συγγράψαντος (ὃν ἐπαινεῖ μὲν ἐκεῖνος μάλιστα τῶν ἄλλων, διαφωνῶν δ' ἐλέγχεται πρὸς αὐτὸν πλείστα), ὥς' οὐκ ἄξιον ἡγοῦμαι διαταῖν, οὔτ' ἐκείνους ἐπὶ τοσοῦτον διαμαρτάνοντας τῶν ὄντων, οὔτε τὸν Ἰππαρχον. Καὶ γὰρ οὗτος τὰ μὲν παραλείπει τῶν ἡμαρτημένων, τὰ δ' οὐκ ἐπανορθοῖ, ἀλλ' ἐλέγχει μόνον ὅτι ψευδῶς ἢ μαχομένως εἴρηται. Αἰτιάσασαίτο μὲν γὰρ ἂν ἴσως καὶ τοῦτό τις, ὅτι φησὶν ἄκρας τρεῖς τῆς Εὐρώπης· μίαν μὲν τιθεῖς, τὴν ἐφ' ἧς ἡ Πελοπόννησος· ἔχει γὰρ τι πολυσχιδές. Καὶ γὰρ τὸ Σούνιον ἀκρωτηριάζει ὁμοίως τῇ Λακωνικῇ, οὐ πολὺ ἥττον μεσημβρινώτερον ὢν τῶν Μαλεῶν, καὶ κόλπον ἀπολαμβάνον ἀξιόλογον· καὶ ἡ Θρακία Χερρόνησος ἀπολαμβάνει πρὸς τὸ Σούνιον τὸν τε Μέλαινα κόλπον καὶ τοὺς ἐφεξῆς τοὺς Μακεδονικούς. Εἰ δ' οὖν παρείημεν τοῦτο, καὶ τῶν διασημάτων τὰ πλείστα, φανερώς ψευδογραφούμενα, ἐλέγχει τὴν ἀπειρίαν τῶν τόπων ὑπερβάλλουσαν, καὶ οὐ δεομένην γεωμετρικῶν ἐλέγχων· ἀλλὰ φανερῶν, καὶ αὐτόθεν ἐκμαρτυρεῖσθαι δυναμένων. Οἶον, ὅτι ἐξ Ἐπιδάμνου πρὸς τὸν Θερμαῖον κόλπον ἡ ὑπέρβασις ἐστὶ 93. πλειόνων ἢ δισχιλίων σταδίων· ὁ δ' ἐννακισίων φησὶν· ἐκ δὲ Ἀλεξανδρείας εἰς Καρχηδόνα ὑπὲρ μυρίου καὶ τρισχιλίους, οὐ πλείους ὄντας τῶν ἐννακισχιλίων· εἴπερ ἐπὶ τοῦ αὐτοῦ ἐστὶ μεσημβρινοῦ, κατὰ τοῦτον, τῇ μὲν Ἀλεξανδρείᾳ Καρία καὶ Ρόδος, τῇ δὲ Καρχηδόνι ὁ Πορθμός. Πάντες γὰρ ὁμολογοῦσι μὴ πλειόνων εἶναι τὸν ἐκ Καρίας ἐπὶ Πορθμὸν πλοῦν σταδίων πεντακισχιλίων. Ὁ τε μεσημβρινός, ἐν μεγάλῳ μὲν τινι διαστήματι λαμβανόμενος,



93. δοθείη ἂν ὁ αὐτὸς εἶναι τῷ τοσοῦτον δυσμικωτέρῳ πρὸς τὸν ἐωθινώτερον, ὅσον ἢ Καρχηδῶν ἐς τοῦ Πορθμοῦ πρὸς δύσει μάλλον· ἐν δὲ τρισχιλίοις σταδίοις ἔχει καταφανῆ τὸν ἔλεγχον. Ὁ δὲ καὶ τὴν Ῥώμην τιθεὶς ἐπὶ ταύτου μεσημβρινοῦ, τὴν τοσοῦτον καὶ Καρχηδόνος δυσμικωτέραν, ὑπερβολὴν οὐκ ἀπολείπει τῆς τῶν τόπων ἀπειρίας, καὶ τούτων καὶ τῶν ἐφεξῆς πρὸς δύσιν μέχρι Σηλῶν.

Ἰππάρχῳ μὲν οὖν μὴ γεωγραφοῦντι, ἀλλ' ἐξετάζοντι τὰ λεχθέντα ἐν τῇ γεωγραφίᾳ τοῦ Ἐρατοσθένους, οἰκεῖον ἦν ἐπὶ πλεόν τὰ καθ' ἕκαστα εὐθύνην. Ἡμεῖς δ', ἐν οἷς μὲν κατορθοῖ, τὸ πλεόν δ' ἔτι ὅπου καὶ πλημμελεῖ, τὸν καθ' ἕκαστα οἰκεῖον λόγον ὡπῆθμεν δεῖν προσάγειν, τὰ μὲν ἐπανορθοῦντες, ὑπὲρ ὧν δ' ἀπολυόμενοι τὰς ἐπιφερομένας αἰτίας ὑπὸ τοῦ Ἰππάρχου· καὶ αὐτὸν τὸν Ἰππαρχον συνεξετάζομεν, ὅπου τί φιλαίτιως εἴρηκεν. Ἐν δὲ τούτοις ὀρώντες ἤδη τὸν μὲν τελέως παραπαίοντα, τὸν δὲ δικαίως ἐπικαλοῦντα, ἀρκεῖν ὑπολαμβάνομεν, ἂν ἐν αὐτῇ τῇ γεωγραφίᾳ τὰ ὄντα λέγοντες ἐπανορθώμεν αὐτόν. Ἐφ' ὧν γὰρ συνεχῆ καὶ ἐπιπολάζοντά ἐστι τὰ ἀμαρτανόμενα, κρεῖττον μηδὲ μεμνησθαι· πλὴν εἰ σπάνιον τι καὶ καθόλου. Ὅπερ πειρασόμεθα ποιεῖν ἐν τοῖς καθ' ἕκαστα. Καὶ νῦν δ' εἰρήσθω, ὅτι καὶ Τιμοσθένης καὶ Ἐρατοσθένης, καὶ οἱ ἔτι τούτων πρότεροι τελέως ἠγύβουν τὰ τε Ἰβηρικὰ καὶ τὰ Κελτικά· μυρίῳ δὲ μάλλον τὰ Γερμανικὰ καὶ τὰ Βρετανικὰ, ὡς δ' αὐτως τὰ τῶν Γετῶν καὶ Βασαρνῶν. Ἐπὶ πολὺ δ' ἀγνοίας ἐτύγχανον ἀφιγμένοι καὶ τῶν κατ' Ἰταλίαν, καὶ τὸν Ἀδρίαν, καὶ τὸν Πόντον, καὶ τῶν ἐφεξῆς μερῶν τῶν προσαρκτίων· εἰ καὶ τὰ τοιαῦτα ἴσως φιλαίτια. Τοῦ γὰρ Ἐρατοσθένους ἐπὶ τῶν πόρρω διεσηκότων τὰ παραδεδομένα φάσκοντος ἐρεῖν διαστήματα, μὴ δυσχυριζομένου δὲ, καὶ λέγοντος ὡς παρέλαβε, προσιδέντος δ' ἔστω ὅπου τὰ ἐπ' εὐθείας μάλλον καὶ ἥττον, οὐ δεῖ προσάγειν τὸν ἀκριβῆ

ἔλεγχον τοῖς μὴ ὁμολογουμένοις πρὸς ἀλληλα διαστήμασιν ὅπερ 94. ποιεῖν πειράται ὁ Ἰππάρχος, ἐν τε τοῖς πρότερον λεχθεῖσι, καὶ ἐν οἷς τὰ περὶ τὴν Ἰρκανίαν μέχρι Βακτρῶν καὶ τῶν ἐπέκεινα ἐθνῶν ἐκτίθεται διαστήματα, καὶ ἔτι τὰ ἀπὸ Κολχίδος ἐπὶ τὴν Ἰρκανίαν θαλάτταν. Οὐ γὰρ ὁμοίως ἐπὶ τε τούτων ἐξετασέον αὐτὸν, καὶ ἐπὶ τῶν κατὰ τὴν ἠπειρώτην πάλιν καὶ τοὺς ἄλλους τοὺς οὕτω γνωρίμους τόπους· ἀλλ' οὐδ' ἐπὶ τούτων γεωμετρικῶς, ὅπερ ἔφην, ἀλλὰ γεωγραφικῶς μᾶλλον. Αἰτιασάμενος δ' οὖν τινα τῶν Αἰθιοπικῶν ἐπὶ τέλει τοῦ δευτέρου ὑπομνήματος τῶν πρὸς τὴν Ἐρατοσθένους γεωγραφίαν πεποιημένων, ἐν τῷ τρίτῳ φησὶ, τὴν μὲν πλείω θεωρίαν ἔσεσθαι μαθηματικὴν, ἐπὶ ποσὸν δὲ καὶ γεωγραφικὴν· οὐδ' ἐπὶ ποσὸν μέντοι δοκεῖ μοι ποιήσασθαι γεωγραφικὴν, ἀλλὰ πᾶσαν μαθηματικὴν, διδόντος καὶ τοῦ Ἐρατοσθένους τὴν τοιαύτην πρόφασιν. Πολλαχοῦ γὰρ ἐκπίπτει πρὸς τὸ ἐπισημονικώτερον τῆς προκειμένης ἱστορίας· ἐκπεσῶν δὲ, οὐκ ἀκριβεῖς, ἀλλ' ὀλοσχερεῖς ποιεῖται τὰς ἀποφάσεις, τρόπον τινὰ ἐν μὲν τοῖς γεωγραφικοῖς μαθηματικῶς, ἐν δὲ τοῖς μαθηματικοῖς γεωγραφικῶς ὄν. Ὡς πρὸς ἄμφω δίδωσιν ἀφορμὰς τοῖς ἀντιλέγουσιν· ἐν δὲ τούτῳ τῷ ὑπομνήματι καὶ δικαίας καὶ οὔτος, καὶ ὁ Τιμοσθένης· ὡς οὐδ' ἡμῖν καταλείπεται συνεπισκοπεῖν, ἀλλ' ἀρκεῖσθαι τοῖς ὑπὸ τοῦ Ἰππάρχου λεχθεῖσιν.

Κ Ε Φ. Β.

ἸΔΩΜΕΝ δὲ καὶ Ποσειδώνιον, ἃ φησὶν ἐν τοῖς Περί ὠκεανοῦ· δοκεῖ γὰρ ἐν αὐτοῖς τὰ πολλὰ γεωγραφεῖν, τὰ μὲν οἰκείως, τὰ δὲ μαθηματικώτερον. Οὐκ ἄτοπον οὖν ἔνια καὶ τῶν ὑπὸ τούτου λεγομένων διαιτῆσαι· τὰ μὲν νῦν, τὰ δ' ἐν τοῖς καθ' ἕκαστα, ὡς ἂν ὑποπίπτῃ μέτρου τινὸς ἐχόμενα· Ἔστιν οὖν τι τῶν πρὸς γεωγραφίαν οἰκείων, τὸ τὴν γῆν ὅλην ὑποθέσθαι σφαιροειδῆ,